

## کتاب پر تبصرہ

کتاب کا نام:	سنجے فرشتے
مصنف:	سعادت حسن منٹو
ناشر:	مکتبہ شعر و ادب
سال اشاعت:	سن ندارد
صفحات:	۳۰۹
قیمت:	چالیس روپے
تبصرہ نگار:	ڈاکٹر فرح گل بقالی*

سعادت حسن منٹو کو ۲۰۱۲ء میں پہلی بار حکومت پاکستان نے سراہا اور بعد از مرگ ان کو ستارۂ امتیاز(Order of Excellence) سے نوازا۔ سعادت حسن منٹو کو تجھے دفعہ عدالت میں حاضر ہونا پڑا، وہ بھی اپنی نگارشات کی وجہ سے۔ منٹو نج کے سامنے صرف ایک ہی استداء کرتے تھے کہ بخدا میں نے اپنی طرف سے کچھ نہیں لکھا۔ جو کچھ معاشرہ میں ہوتا دیکھا اس کو ضبط قلم کیا ہے۔ مصنف اپنی خوشی سے ایسا لٹریچر نہیں لکھتا۔ وہ یہ ساری داستانیں، افسانے ایک دکھ کرب اور رنخ کے تحت لکھتا ہے۔ وہ معاشرے کے ناسور اور اپنے دکھ کو عوام کی عدالت میں لے آتا ہے۔ اب معاشرہ اس کو لعن طعن کرے یا سر آنکھوں پر بٹھائے یہ معاشرہ کی سمجھ بوجھ پر منحصر ہے۔

شعبۂ تحقیق سے دلچسپی رکھنے والوں کی ملاقات اس کتاب میں قائد اعظم محمد علی جناح کے ڈرائیور حنف آزاد سے ہوتی ہے، جو بانی پاکستان کے اُن نقطے ہائے زندگی سے آگاہ کرتا ہے جہاں محققین کی نظر نہیں جاتی کہ قائد کو صحت مند اور خوبصورت لوگ پسند تھے۔

---

\* سینٹر ریسرچ نیلو، قومی ادارہ برائے تحقیق تاریخ و ثقافت، قائد اعظم یونیورسٹی، اسلام آباد۔

ان کے ارگرد گول مثول اور تنومند لوگ رہتے تھے۔ منٹو کے خیال میں چوں کہ ان کی جسمانی صحت کمزوری کی طرف مائل تھی، اس لیے وہ فرواجسم یا ہیئت کے لوگوں کو پسند کرتے تھے۔ حنف آزاد کو گاڑی چلانی نہیں آتی تھی۔ وہ ان لوگوں کی صفت میں کھڑا ہو گیا جو قائدِ اعظم کے ڈرائیور کی درخواست لے کر آئے تھے، کسی اخبار میں اشتہار دیکھ کر آزاد قائدِ اعظم کی گیراج میں ملازم تھے اور قائدِ اعظم کے متعلق ولچپ باتیں منٹو کو بتائیں جو منٹو نے ”میرا صاحب“ کے عنوان سے قائدِ اعظم کے متعلق تحریر کیں۔

حنف آزاد کی امپیریل فلم کمپنی کے مالک سینئر دیش ایرانی کے موثر ڈرائیور بدھن سے دوستی تھی اور اس دوستی میں بدھن نے آزاد کو سیدھی سڑک پر گاڑی چلانی سکھا دی۔ اس کے علاوہ گاڑی کے متعلق معلومات میں آزاد صاحب کا علم صفر تھا۔

محمد حنف آزاد کے مطابق بہادر یار جنگ مرحوم قائدِ اعظم کے بہترین دوستوں میں سے تھے۔ صرف انہی سے ان کے مراسم بہت بے تکلفانہ تھے وہ جب بھی ان کے بیہاں قیام کرتے تو دونوں شخصیتیں ٹھیک دوستائے انداز میں قومی اور سیاسی مسائل پر غور کرتی تھیں۔

محمد حنف آزاد نے بتایا کہ قائدِ اعظم کو تو تبا لوگ پسند تھے۔ جس طرح علامہ اقبال کو بلند قامت چیزیں پسند تھیں۔ یہی وجہ ہے کہ اپنے ملازموں کا انتخاب کرتے وقت وہ جسمانی صحت اور طاقت سب سے پہلے دیکھتے تھے۔

اس زمانے میں جس کا ذکر حنف آزاد کرتا ہے، قائدِ اعظم کا سیکریٹری مطلوب بڑا وجہہ آدی تھا۔ جتنے ڈرائیور تھے سب کے سب صحت کا بہترین نمونہ تھے۔ کوئی کے پاساں بھی اس نقطہ نظر سے پنے جاتے تھے۔ اس کا نفیاٹی پس منظر اس کے سوا کیا ہو سکتا ہے کہ جناح کی صحت بہت ہی لاغر اور نحیف تھی مگر طبیعت چونکہ بے حد مضبوط اور زور آور تھی اس لیے کسی ضعیف اور نحیف شے کو خود سے منسوب ہوتا پسند نہیں کرتے تھے۔

اس کتاب میں مصنف نے آغا حشر، اختر شیرانی، میرا جی، باری صاحب، عصمت چغائی، شیام، نیم بانو، اشوک کمار، زگس، ڈیسائی، بابو راؤ پنیل اور آخر میں سعادت حسن منٹو نے بذات خود اپنی خاکہ نگاری بھی اُتھی ہی تیکھے انداز میں پیش کی جتنی باقی حضرات و

خواتین کے ساتھ ان کے قلم نے روا کری۔

سعادت حسن منتو نے تقریباً درجن بھر افراد کا خاکہ پیش کیا ہے۔ یہ افراد فلم انڈسٹری سے تعلق رکھتے تھے۔ بقول ممتاز شیریں ”منتو آدم کی جرأت گناہ کا قائل ہے۔ منتو کا انسان ٹوری ہے نہ ناری ہے، وہ آدم خاکی ہے ..... وہ وجود خاکی جس میں بنیادی گناہ، فساد، قتل و خون وغیرہ کے باوجود خدا نے نوری فرشتوں کو حکم دیا تھا کہ اس کے سامنے سجدہ ریز ہو جائیں۔ کرشن چندر کہتا ہے: ”منتو نے زندگی کے زہر اب کو بہت قریب سے دیکھا ہے، چھووا ہے، چلچھا ہے اور اب وہ ایک نشرت بن کر سماج کے فاسد مادے کو خارج کرنا چاہتا ہے۔ مریض چیختا ہے، چلاتا ہے، مین کرتا ہے، منتو کو اس کی پروادا نہیں وہ اس قدر بے رحم ہے کہ کلوروفارم دینا بھی پسند نہیں کرتا۔“

بقول محمد حسن عسکری ”منتو نہ تو کسی کو شرم دلاتا ہے نہ کسی کو راہ راست پر لاتا ہے۔ وہ تو بڑی طنزیہ مسکراہٹ کے ساتھ انسانوں سے یہ کہتا ہے کہ تم اگر چاہو بھی تو بھنک کے بہت دور نہیں جا سکتے اس اعتبار سے منتو کو انسانی فطرت پر کہیں زیادہ بھروسہ نظر آتا ہے۔“ منتو کی کہانیوں، انسانوں اور خاکہ نگاری میں قاری حضرات کو اعتراضات رہتے ہیں۔ مگر حضرت انسان کا بھی تجزیہ کیا جائے تو اُس میں بیک وقت اچھائی برائی اور انواع و اقسام کی خوبیاں خامیاں ہیں۔ قاری بس پڑھتا جائے اور کسی کہانی کو اپنے اوپر طاری نہ ہونے دے۔ ”دنیا ہے تماشہ میرے آگے“ کا تصور لے کر اس کتاب وادی سے اپنے مَن کا سودا اکھتا کر لے۔

### کچھ سعادت حسن منتو کے بارے میں

سعادت کی پیدائش گاؤں پپڑو دی سرالا، لدھیانہ (صلح) میں ہوئی۔ آپ کا تعلق کشیر سے تھا اور خاندان کے زیادہ تر افراد وکالت کے پیشے سے تعلق رکھتے تھے۔ آپ ۱۹۱۲ء کو پیدا ہوئے۔ منتو کی زندگی میں نیا موڑ عبدالباری علیگ سے ملاقات کے بعد آیا۔ علیگ نے اُن کو ترغیب دلائی کہ وہ روی اور فرانسیسی لکھاریوں کا مطالعہ کریں۔ کچھ ہی مہینوں میں منتو نے دکٹر ہوگو کی کتاب The Last Day of a Condemned Prisoner

کا اردو ترجمہ کر ڈالا جس کا عنوان ہے ”سرگزشت اسیر“ جو لاہور کے پبلشر اردو بک شال نے شائع کی۔ اسی دوران منٹو کو لدھیانہ کے روزنامے ”مساوات“ میں نوکری مل گئی۔

کچھ عرصے بعد منٹو نے علی گڑھ یونیورسٹی میں بی اے کی تعلیم حاصل کرنے کے لیے داخلہ لے لیا۔ یہاں ان کی ملاقات علی سردار جعفری سے ہوئی۔ کچھ عرصہ ترقی پسند لکھاریوں کے ساتھ گزارا اور ایک کہانی تخلیق کی جس کا عنوان تھا ”انقلاب پسند“ یہ علی گڑھ یونیورسٹی کے مجلہ میں شائع ہوئی۔

سعادت حسن منٹو آں اثیا ریڈیو کی اردو نشریات کے لیے کام کرتے تھے۔ کئی ڈرائیورس تخلیق کیے، کئی کہانیاں لکھیں۔ پھر ۱۹۳۳ء میں ریڈیو کے ڈائریکٹر ن م راشد سے اختلاف کی بنا پر منٹو نے نوکری چھوڑ دی اور فلم کی دنیا کی طرف چل پڑے۔ وہاں آپ نے تین فلمی کہانیاں تحریر کیں۔ ان میں آخر دن، چل چل رے نوجوان اور مرزا غالب جو ۱۹۴۸ء میں منظر عام پر آئی۔

آن کی کہانیوں کا مجموعہ ”چغڑ“ ۱۹۳۵ء میں شائع ہوا۔ بمبئی میں آپ ۱۹۳۸ء تک مقیم رہے اور وہاں پر آپ نے لوگوں کو اثیا کی آزادی کا جشن مناتے دیکھا۔ آپ کے دل میں یہ خیال امدا امدا کر آتا کہ جہاں انسانوں کا قتل عام کیا جا رہا ہو وہاں کسی قسم کا جشن منانا غیر انسانی فعل ہے۔ منٹو تقسم سے خوش نہ تھے۔ آن کے خاندان کے افراد لدھیانہ سے پاکستان ہجرت کر گئے تھے، کیونکہ ہندوستان میں رہنا ان کے لیے ناممکن ہو گیا تھا۔ میانی صاحب قبرستان، لاہور میں آن کو سپرد خاک کیا گیا۔ احمد ندیم قاسی اور مرزا ادیب آن کے جنازہ میں شریک ہوئے۔

إن کے جنازے کا آخری دیدار کرنے اسٹاد، شاگرد نوجوان لکھنے والے اور برقعہ پوش خواتین کی ایک لمبی قطار تھی۔ یہ خواتین لاہور کے بدنام زمانہ علاقہ کی تھیں۔ جنازے میں ہزاروں لوگ تو شامل نہیں تھے مگر کچھ سو ضرور تھے۔ شاید منٹو بھی اسی قسم کی رخصتی چاہتے تھے۔ انہیں نوجوان اور بے باک لوگ ہی بھاتے تھے جو زندگی سے بغاوت کرنے کی ہمت رکھتے ہوں۔